

امیر اہل سنت دامت بركاتہم العالیہ کی کتاب "550 سنتیں اور آداب" کی ایک قسط
بنام



ہفتہ وار رسالہ: 216
WEEKLY BOOKLET 216

98 سنتیں اور آداب

کل صفحات: 21

- 04 چلنے کا بہتر طریقہ
06 تلی کی بیماری سے حفاظت کا نسخہ
10 گھریلو جھگڑوں سے بچت
17 رات میں ناخن کاٹنا کیسا؟

شیخ طریقت، امیر اہل سنت، بانی دعوت اسلامی، حضرت علامہ مولانا ابوبلال

کاملاً نیا
العتیقہ

محمد الیاس عطار قادری رضوی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”550 سنتیں اور آداب“ کے صفحہ 3 تا 54 سے مختلف مقامات سے لیا گیا ہے۔

98 سنتیں اور آداب

دعائے عطار: یارب المصطفیٰ! جو کوئی 21 صفحات کا رسالہ ”98 سنتیں اور آداب“ پڑھ یا سن لے، اُسے سنتوں کی چلتی پھرتی تصویر بنا اور اُسے اور اُس کی آنے والی نسلوں کو بھی سچا عاشق رسول بنا۔ آمین بچاہ خاتیم التَّيْبِيْنِ صَلَّى اللهُ عَلَيْهِ وَآلِهِ وَسَلَّمَ

درود شریف کی فضیلت

فرمانِ آخری نبی صلی اللہ علیہ وآلہ وسلم: قیامت کے روز اللہ پاک کے عرش کے سوا کوئی سایہ نہیں ہو گا، تین شخص اللہ کے عرش کے سائے میں ہوں گے۔ عرض کی گئی: یارسول اللہ صلی اللہ علیہ وآلہ وسلم! وہ کون لوگ ہوں گے؟ ارشاد فرمایا: (1) وہ شخص جو میرے اُمتی کی پریشانی دُور کرے (2) میری سنت کو زندہ کرنے والا (3) مجھ پر کثرت سے دُروُد شریف پڑھنے والا۔ (الہدور السافرونی امور الآخرة للسیوطی: ص 131، حدیث: 366)

”راہِ دینہ کا مسافر“ کے پندرہ حُرُوف کی نسبت سے چلنے کے بارے میں 15 سنتیں اور آداب

(1) پارہ 15 سُوْرَةُ بَنِي إِسْرَائِيل آیت 37 میں ارشادِ رَبِّ الْعِبَادِ ہے:

وَلَا تَنْتَشِ فِي الْأَرْضِ مَرَحًا
 ترجمہ کنز الایمان: اور زمین میں اترانا نہ چل،

بے شک تو ہرگز زمین نہ چیر ڈالے گا اور ہرگز بلندی

میں پہاڑوں کو نہ پہنچے گا۔

إِنَّكَ لَنْ تَخْرُقَ الْأَرْضَ وَ

لَنْ تَبْلُغَ الْجِبَالَ طُولًا ﴿۳﴾

(2) ”بہارِ شریعت“ جلد 3 صفحہ 435 پر فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: ایک

شخص دو چادریں اوڑھے ہوئے اتر اکر (یعنی اکڑتا ہوا) چل رہا تھا اور گھمنڈ (یعنی تکبر) میں تھا، وہ زمین

میں دھنسا دیا گیا، وہ قیامت تک دھنتا ہی جائے گا ﴿3﴾ سرورِ کائنات صَلَّى اللهُ عَلَيْهِ وَآلِهِ وَسَلَّمَ

بسا اوقات چلتے ہوئے اپنے کسی صحابی رضی اللہ عنہ کا ہاتھ اپنے مبارک ہاتھ سے پکڑ لیتے ﴿2﴾

﴿4﴾ رسولِ اکرم صَلَّى اللهُ عَلَيْهِ وَآلِهِ وَسَلَّمَ چلتے تو کسی قدر آگے جھک کر چلتے گویا کہ آپ بلندی

سے اتر رہے ہیں ﴿5﴾ گلے میں سونے یا کسی بھی دھات (یعنی میٹل کی) چین (CHAIN)

ڈالے، لوگوں کو دکھانے کے لئے گریبان کھول کر اکڑتے ہوئے ہرگز نہ چلیں کہ یہ احمقوں،

مغروروں اور فاسقوں کی چال ہے۔ گلے میں سونے کی چین یا بریسلیٹ (BRACELET)

پہننا مرد کیلئے حرام اور دیگر دھاتوں (یعنی میٹلز) کی بھی ناجائز ہے ﴿6﴾ اگر کوئی رکاوت نہ

ہو تو راستے کے کنارے کنارے درمیانی رفتار سے چلئے، نہ اتنا تیز کہ لوگوں کی نگاہیں آپ کی

طرف اٹھیں کہ دوڑے دوڑے کہاں جا رہا ہے! اور نہ اتنا آہستہ کہ دیکھنے والے کو آپ بیمار

لگیں۔ اُمرد (یعنی وہ نوجوان لڑکا جس کی داڑھی موچھ نہ نکلی ہو) یا خوبصورت نوجوان لڑکے کا

ہاتھ نہ پکڑیں، شہوت کے ساتھ کسی بھی مرد کا ہاتھ پکڑنا یا مُصافحہ کرنا (یعنی ہاتھ ملانا) یا گلے ملنا

حرام اور جہنم میں لیجانے والا کام ہے ﴿7﴾ راہ چلنے میں پریشان نظری (یعنی بلا ضرورت ادھر

ادھر دیکھنا) سنت نہیں، نیچی نظریں کئے پُر و قار طریقے پر چلئے۔ حکایت: حضرت سیدنا حسان بن ابی ریمان رَضِيَ اللهُ عَلَيْهِ نمازِ عید کے لیے گئے، جب واپس گھر تشریف لائے تو اہلیہ (یعنی بیوی صاحبہ) کہنے لگیں: آج کتنی عورتیں دیکھیں؟ آپ رَضِيَ اللهُ عَلَيْهِ خاموش رہے، جب اُس نے زیادہ اصرار کیا تو فرمایا: ”گھر سے نکلنے سے لے کر، تمہارے پاس واپس آنے تک میں اپنے (پاؤں کے) انگوٹھوں کی طرف دیکھتا رہا۔“⁽⁴⁾ سُبْحَانَ اللَّهِ! اللہ والے راہ چلتے ہوئے بلا ضرورت ادھر ادھر دیکھنے سے بچنے کی کوشش کرتے ہیں کہ مبادا (یعنی ایسا نہ ہو کہ) شرعاً جس کی اجازت نہیں اُس پر نظر پڑ جائے! یہ اُن بُرگ رَضِيَ اللهُ عَلَيْهِ کا تقویٰ تھا، مسئلہ یہ ہے کہ کسی عورت پر خود بخود نظر پڑ بھی جائے اور فوراً ہٹالے تو گناہ گار نہیں

﴿8﴾ کسی کے گھر کی بالکنی (BALCONY) یا کھڑکی کی طرف بلا ضرورت نظر اٹھا کر دیکھنا مناسب نہیں ﴿9﴾ چلنے یا سیڑھی چڑھنے اترنے میں یہ احتیاط کیجئے کہ جو توں کی آواز پیدا نہ ہو ﴿10﴾ راستے میں دو عورتیں کھڑی ہوں یا جا رہی ہوں تو ان کے بیچ میں سے نہ گزریں کہ حدیث پاک میں اس کی ممانعت آئی ہے ﴿11﴾⁽⁵⁾ راہ چلتے ہوئے، کھڑے بلکہ بیٹھے ہونے کی صورت میں بھی لوگوں کے سامنے ٹھوکنا، ناک سننا، ناک میں انگلی ڈالنا، کان کھجاتے رہنا، بدن کا میل انگلیوں سے چھڑانا، پردے کی جگہ کھجانا وغیرہ تہذیب کے خلاف ہے

﴿12﴾ بعض لوگوں کی عادت ہوتی ہے کہ راہ چلتے ہوئے جو چیز بھی اڑے آئے اُسے لاتیں مارتے جاتے ہیں، یہ قطعاً غیر مہذب طریقہ ہے، اس طرح پاؤں زخمی ہونے کا بھی اندیشہ

رہتا ہے، نیز اخبارات یا لکھائی والے ڈبوں، پیکٹوں اور منزل وائر کی لیبل والی خالی بوتلوں وغیرہ پر پلاٹ مارنا بے ادبی بھی ہے ﴿13﴾ پیدل چلنے میں گاڑیوں کی آمد و رفت کے موقع پر سڑک پار کرنے کیلئے میٹر ہو تو ”زیرا کراسنگ“ یا ”اڈور ہیڈل“ استعمال کیجئے ﴿14﴾ جس سمت سے گاڑیاں آرہی ہوں اُس طرف دیکھ کر ہی سڑک عبور کیجئے، اگر آپ بیچ سڑک پر ہوں اور گاڑی آرہی ہو تو بھاگ پڑنے کے بجائے موقع کی مناسبت سے وہیں کھڑے رہ جائیے کہ اس میں حفاظت زیادہ ہے نیز ریل گاڑی گزرنے کے اوقات میں پٹریاں عبور کرنا اپنی موت کو دعوت دینا ہے، ریل گاڑی کو کافی دُور سمجھ کر گزرنے والے کو جلدی یا بے خیالی میں کسی تار وغیرہ میں پاؤں الجھ جانے کی صورت میں گرنے اور اوپر سے ریل گاڑی گزر جانے کے خطرے کو پیش نظر رکھنا چاہئے نیز بعض جگہیں ایسی ہوتی ہیں جہاں پٹری سے گزرنے کی خلاف قانون ہوتا ہے خصوصاً اسٹیشنوں پر، ان قوانین پر عمل کیجئے ﴿15﴾

عبادت پر قوت حاصل کرنے کی نیت سے حتی الامکان روزانہ پون گھنٹہ ذکر و دُرد کے ساتھ پیدل چلئے اِنْ شَاءَ اللّٰهُ الْكَرِيمِ صحت اچھی رہے گی۔ چلنے کا بہتر طریقہ یہ ہے کہ شروع میں 15 منٹ تیز تیز قدم، پھر 15 منٹ درمیانہ، آخر میں 15 منٹ پھر تیز قدم چلئے، اس طرح چلنے سے سارے جسم کو ورزش ملے گی، نظامِ انہضام (ان۔ہ۔ضام یعنی باضمہ) دُست رہے گا، رتخ (GAS)، قبض، موٹاپا، دل کے امراض اور دیگر کئی بیماریوں سے بھی اِنْ شَاءَ اللّٰهُ الْكَرِيمِ حفاظت ہوگی۔

سنتیں سیکھنے کے لئے مکتبۃ المدینہ کی ”بہارِ شریعت“ جلد 3 سے حصہ 16 اور 120 صفحات کی کتاب ”سنتیں اور آداب“ خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

لوٹنے رحمتیں قافلے میں چلو سیکھنے سنتیں قافلے میں چلو
ہوں گی حل مشکلیں قافلے میں چلو ختم ہوں شامیں قافلے میں چلو

صَلُّوْا عَلَی الْحَبِیْبِ صَلَّى اللهُ عَلَیْ مُحَمَّدٍ

جوتے پہننے کے 7 آداب

﴿1﴾ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: ”جوتے بکثرت استعمال کرو کہ آدمی جب تک

جوتے پہنے ہوتا ہے گویا وہ سوار ہوتا ہے۔“ (یعنی کم تھکتا ہے) ﴿2﴾ جوتے پہننے سے پہلے جھاڑ لیجئے

تاکہ کیڑا یا کنکر وغیرہ ہو تو نکل جائے۔ حکایت: کہتے ہیں کسی جگہ دعوت سے فارغ ہو کر ایک

صاحب نے جوں ہی جوتا پہنا چیخ نکل گئی اور پاؤں سے خون نکلنے لگا! دراصل بات یہ ہوئی کہ

کھانے کے دوران کسی نے نوکدار ہڈی پھینکی تو وہ جوتے کے اندر چلی گئی اور پہننے والے نے

جوتے جھاڑے بغیر پہنے تو پاؤں زخمی ہو گیا ﴿3﴾ سنت یہ ہے کہ پہلے سیدھا جوتا پہنے پھر اُلٹا

اور اُتارتے وقت پہلے اُلٹا جوتا اُتارے پھر سیدھا۔ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ:

”جب تم میں سے کوئی جوتے پہنتے تو دائیں (یعنی سیدھی) جانب سے ابتدا (یعنی شروعات) کرے اور جب اُتارے تو بائیں (یعنی الٹی) جانب سے ابتدا کرے تاکہ دایاں (یعنی سیدھا) پاؤں پہننے میں آؤل اور اُتارنے میں آخری رہے۔“⁽⁷⁾ **نُزْهَةُ الْقَارِي** میں ہے: مسجد میں داخل ہوتے وقت حَلْم یہ ہے پہلے سیدھا پاؤں مسجد میں رکھے اور جب مسجد سے نکلے تو پہلے اُلٹا پاؤں نکالے۔ مسجد کی حاضری کے وقت اس (جوتے پہننے کی ترتیب والی) حدیث پر عمل دُشوار ہے۔ اعلیٰ حضرت **امام احمد رضا خان رَحْمَةُ اللهِ عَلَيْهِ** نے اس کا حَل یہ ارشاد فرمایا ہے: ”جب مسجد میں جانا ہو تو پہلے اُلٹے پاؤں کو نکال کر جوتے پر رکھ لیجئے پھر سیدھے پاؤں سے جوتا نکال کر مسجد میں داخل ہوں۔ اور جب مسجد سے باہر ہوں تو اُلٹا پاؤں نکال کر جوتے پر رکھ لیجئے پھر سیدھا پاؤں نکال کر سیدھا جوتا پہن لیجئے پھر اُلٹا پہن لیجئے۔“⁽⁸⁾ حضرت سیدنا ابن جوزی رَحْمَةُ اللهِ عَلَيْهِ فرماتے ہیں: ”جو شخص ہمیشہ جوتا پہننے وقت سیدھے پاؤں سے اور اُتارتے وقت اُلٹے پاؤں سے پہل کرے وہ تلی کی بیماری سے محفوظ رہے گا۔“⁽⁹⁾ **(4)** مرد مردانہ اور عورت زنانہ (یعنی لیڈیز) جوتا استعمال کرے **(5)** کسی نے حضرت بی بی عائشہ صدیقہ رضی اللہ عنہا سے عرض کی کہ ایک عورت (مردوں کی طرح) جوتے پہنتی ہے۔ انھوں نے فرمایا: رسول اللہ صَلَّى اللهُ عَلَيْهِ وَآلِهِ وَسَلَّمَ نے مردانی (یعنی مرد کی مشابہت کرنے والی) عورتوں پر لعنت فرمائی ہے۔⁽¹⁰⁾ یعنی عورتوں کو مردانہ جوتا نہیں پہننا چاہیے بلکہ وہ تمام باتیں جن میں مردوں اور عورتوں کا امتیاز (یعنی فرق) ہوتا ہے ان میں ہر ایک کو دوسرے کی وَضْع اختیار کرنے (یعنی تقالی کرنے) سے

ممانعت ہے، نہ مرد عورت کی وضوح (طرز) اختیار کرے، نہ عورت مرد کی۔ (6) جب بیٹھیں تو جوتے اتار لیجئے کہ اس سے قدم آرام پاتے ہیں (7) استعمال شدہ جوتا الٹا پڑا ہو تو سیدھا کر دیجئے۔ (تنگ دستی کا ایک سبب یہ بھی ہے کہ اوندھے جوتے کو دیکھنا اور اس کو سیدھا نہ کرنا)۔

صَلُّوْا عَلَی الْحَبِیْبِ صَلَّى اللهُ عَلَیْ مُحَمَّدٍ

”یارب! زیر سبز گنبد بیٹھا“ کے اٹھارہ حروف
کی نسبت سے بیٹھنے کی 18 سنتیں اور آداب

(1) فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جو لوگ دیر تک کسی جگہ بیٹھے اور بغیر

ذِكْرِ اللهِ اور نعتِ کریم صَلَّى اللهُ عَلَيْهِ وَآلِهِ وَسَلَّمَ پر دُرُود پڑھے وہاں سے مُتَقَرِّق (یعنی جدا جدا) ہو گئے،

انہوں نے نُقْصَان کیا اگر اللهُ پاک چاہے عذاب دے اور چاہے تَوْجِیْش دے (12) حضرت سیّدنا

ابنِ عَمْرٍو رَضِيَ اللهُ عَنْهُمَا فرماتے کہ میں نے سرکارِ دو عالم صَلَّى اللهُ عَلَيْهِ وَآلِهِ وَسَلَّمَ کو کعبہ شریف کے

صَحْن میں اِحْتِبَا (اِح - ت - با) کی صورت میں تشریف فرما دیکھا (13) اِحْتِبَا کا مطلب یہ

ہے کہ آدھی سُرین کے بل بیٹھے اور اپنی دونوں پنڈلیوں کو دونوں ہاتھوں کے حلقے میں لے

لے۔ اس قسم کا بیٹھنا تَوَضُّع (یعنی عاجزی و انکسار) میں شُمار ہوتا ہے (14) (4) اس دوران بلکہ

جب بھی بیٹھیں پردے کی جگہوں کی کَيْفِيَّتِ نَظَر نہیں آنی چاہئے، لہذا ”پردے میں پردہ“ کیلئے

گھٹنوں سے قدموں تک چادر ڈال لی جائے اگر گرتا سنت کے مطابق آدھی پنڈلی تک ہو تو

اُس کے دامن سے بھی ”پردے میں پردہ“ کیا جاسکتا ہے (5) حُضُورِ پُرُور صَلَّى اللهُ عَلَيْهِ

والہ وسلم جب نماز فجر پڑھ لیتے چارزانو (یعنی چوڑی مارکر) بیٹھے رہتے، یہاں تک کہ سورج اچھی طرح طلوع ہو جاتا (15) ﴿6﴾ جامع کراماتِ اولیاء جلد اول کے صفحہ 67 پر ہے:

امام یوسف نبہانی رَحْمَةُ اللهِ عَلَيْهِ کی دوزانو (یعنی جس طرح نماز میں اَلتَّحِيَّات میں بیٹھے ہیں اس طرح) بیٹھنے کی عادت کریمہ تھی ﴿7﴾ نماز کے باہر (یعنی علاوہ) بھی دوزانو بیٹھنا افضل ہے (16)

﴿8﴾ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: ”مجالس (یعنی دوسروں کی موجودگی) میں سب سے

مکرم (یعنی عزت والی) مجلس (یعنی بیٹھنا) وہ ہے جس میں قبلے کی طرف منہ کیا جائے“ ﴿9﴾ حضرت

سیدنا عبد اللہ بن عمر رضی اللہ عنہما اکثر قبلے کو منہ کر کے بیٹھتے تھے ﴿10﴾ مُبَلِّغ اور مَدْرَس

کیلئے دورانِ بیان و تدریس سنت یہ ہے کہ پیٹھ قبلے کی طرف رکھیں تاکہ ان سے علم کی باتیں

سننے والوں کا رخ جانبِ قبلہ ہو سکے چنانچہ حضرت سیدنا علامہ حافظ سخاوی رَحْمَةُ اللهِ عَلَيْهِ

فرماتے ہیں: نبی کریم صَلَّى اللهُ عَلَيْهِ وَآلِهِ وَسَلَّمَ قبلے کو اس لئے پیٹھ فرمایا کرتے تھے کہ آپ صَلَّى اللهُ

عَلَيْهِ وَآلِهِ وَسَلَّمَ جنہیں علم سکھا رہے ہیں یا وَعْظ فرما رہے ہیں اُن کا رخ قبلے کی طرف

رہے ﴿11﴾ حُضُور انور صَلَّى اللهُ عَلَيْهِ وَآلِهِ وَسَلَّمَ کبھی کسی مجلس (یعنی بیٹھک) میں کسی کی

طرف پاؤں پھیلا کر نہیں بیٹھتے تھے، نہ اولاد کی طرف نہ اَزْوَاجِ پاک کی طرف نہ غلاموں

خادموں کی طرف ﴿12﴾ حضرت سیدنا امام اعظم ابوحنیفہ رَحْمَةُ اللهِ عَلَيْهِ فرماتے ہیں: میں

نے کبھی اپنے اُستادِ محترم حضرت سیدنا حماد رَحْمَةُ اللهِ عَلَيْهِ کے مکانِ عالی شان کی طرف پاؤں

نہیں پھیلانے ان کے احترام کی وجہ سے، (حالانکہ امام اعظم رَحْمَةُ اللهِ عَلَيْهِ کے گھر مبارک اور اُستاد

محترم کی رہائش گاہ میں چند گلیوں کا فاصلہ تھا) ⁽²¹⁾ ﴿13﴾ آنے والے کیلئے سُرکنا (بھسکنا)

حدیث سے ثابت ہے، ”بہار شریعت“ جلد 3 صفحہ 432 پر حدیث نمبر 6 ہے: ایک شخص

رسول اللہ صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوا اور حُضُور (صَلَّى اللهُ عَلَيْهِ وَآلِهِ وَسَلَّمَ)

مسجد میں تشریف فرما تھے، اس کے لیے حُضُور (صَلَّى اللهُ عَلَيْهِ وَآلِهِ وَسَلَّمَ) اپنی جگہ سے سُرک گئے،

اس نے عرض کیا، یا رسول اللہ! (صَلَّى اللهُ عَلَيْهِ وَآلِهِ وَسَلَّمَ) جگہ کشادہ موجود ہے، (یعنی حضور

(صَلَّى اللهُ عَلَيْهِ وَآلِهِ وَسَلَّمَ) آپ کو سُرکنے اور تکلیف فرمانے کی ضرورت نہیں) ارشاد فرمایا: مُسَلِّمٌ كَأَيْ حَقِّ

ہے کہ جب اس کا بھائی اسے دیکھے، اس کے لیے سُرک جائے۔ ⁽²²⁾ ﴿14﴾ فرمانِ مصطفیٰ صَلَّى اللهُ

عليه وآله وسلم ہے: ”جب تم میں سے کوئی سائے میں ہو اور اُس پر سے سایہ رُخِصت ہو جائے اور وہ

کچھ دھوپ کچھ چھاؤں میں رہ جائے تو اسے چاہیے کہ وہاں سے اُٹھ جائے“ ⁽²³⁾ ﴿15﴾ میرے

آقا اعلیٰ حضرت امام احمد رضا خان رَحْمَةُ اللهِ عَلَيْهِ لکھتے ہیں: ”پیر و اُستاد کے بیٹھے کی جگہ پر

ان کی غیر موجودگی میں بھی نہ بیٹھے“ ⁽²⁴⁾ ﴿16﴾ جب کبھی اجتماع یا مجلس میں آئیں

تو لوگوں کو پھلانگ کر آگے نہ جائیں جہاں جگہ ملے وہیں بیٹھ جائیں ﴿17﴾ جب بیٹھیں تو

جو تے اتار لیں، آپ کے قدم آرام پائیں گے ⁽²⁵⁾ ﴿18﴾ مجلس (یعنی بیٹھک) سے فارغ

ہو کر یہ دُعائیں بار پڑھ لیں تو خطائیں مٹا دی جاتی ہیں اور جو مجلس خیر و مجلسِ ذُکْرِ میں پڑھے تو

اُس کیلئے اُس خیر (یعنی اچھائی) پر مہر لگا دی جائے گی۔ وہ دُعایہ ہے: ”سُبْحَانَكَ اللَّهُمَّ

وَبِحَمْدِكَ، لَا إِلَهَ إِلَّا أَنْتَ، أَسْتَغْفِرُكَ وَأَتُوبُ إِلَيْكَ“ ⁽²⁶⁾ (ترجمہ: تیری ذات پاک ہے

اور اے اللہ پاک! تیرے ہی لئے تمام خوبیاں ہیں، تیرے سوا کوئی معبود نہیں، تجھ سے بخشش چاہتا ہوں اور تیری طرف توبہ کرتا ہوں۔

صَلُّوْا عَلَی الْحَبِیْبِ صَلَّى اللهُ عَلَیْ مُحَمَّدٍ

”مدینے کی حاضری“ کے بارہ حروف کی نسبت سے
گھر میں آنے جانے کی 12 سنتیں اور آداب

(1) جب گھر سے باہر نکلیں تو یہ دُعا پڑھئے: ”بِسْمِ اللّٰهِ تَوَكَّلْتُ عَلَی اللّٰهِ،

لَا حَوْلَ وَلَا قُوَّةَ إِلَّا بِاللّٰهِ۔“ ترجمہ: اللہ پاک کے نام سے، میں نے اللہ پاک پر بھروسہ کیا، اللہ پاک کے بغیر نہ طاقت ہے نہ قوت۔ (27) اِنْ شَاءَ اللّٰهُ الْكَرِیْمِ اس دُعا کو پڑھنے کی بَرَکَت سے سیدھی راہ

پر رہیں گے، آفتوں سے حفاظت ہوگی اور اللہ پاک کی مدد شامل حال رہے گی (2) گھر میں داخل ہونے کی دعا: اللّٰهُمَّ اِنِّیْ اَسْأَلُكَ خَیْرَ الْمَوْلِجِ، وَخَیْرَ الْمَخْرِجِ، بِسْمِ اللّٰهِ

وَلَجْنَا، وَبِسْمِ اللّٰهِ خَرَجْنَا، وَعَلَى اللّٰهِ رَبِّنَا تَوَكَّلْنَا۔ (28) دُعا پڑھنے کے بعد گھر والوں

کو سلام کرے پھر بارگاہ رسالت میں سلام عرض کرے اس کے بعد سُورَةُ الْاِخْلَاصِ شَرِیْفِ

پڑھے۔ اِنْ شَاءَ اللّٰهُ الْكَرِیْمِ روزی میں بَرَکَت، اور گھریلو جھگڑوں سے بچت ہوگی (3) اپنے

دینے

لے ترجمہ: اے اللہ پاک! میں تجھ سے داخل ہونے کی اور نکلنے کی بھلائی مانگتا ہوں، اللہ پاک کے نام سے ہم (گھر میں) داخل ہوئے اور اسی کے نام سے باہر آئے اور اپنے رب اللہ پاک پر ہم نے بھروسہ کیا۔

گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے

(4) اللہ پاک کا نام لئے بغیر مثلاً بِسْمِ اللّٰہِ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے **(5)** اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: **السَّلَامُ عَلَيْنَا وَعَلَىٰ عِبَادِ اللّٰهِ الصّٰلِحِيْنَ** (یعنی ہم پر اور اللہ پاک کے نیک بندوں پر سلام) فرشتے اس سلام کا جواب دیں گے۔ یا اس طرح کہئے: **السَّلَامُ عَلَيْنَاكَ أَيُّهَا التّيحي** (یعنی یا نبی آپ پر سلام) کیونکہ حضور آقدس صَلَّی اللّٰہُ عَلَیْہِ وَاٰلِہٖ وَسَلَّم کی رُوح مبارک مسلمانوں کے گھروں میں تشریف فرما ہوتی ہے۔ **(6)** جب کسی کے گھر میں داخل ہونا چاہیں تو اس طرح کہئے: **السَّلَامُ عَلَیْکُمْ** کیا میں اندر آ سکتا ہوں؟ **(7)** اگر داخلے کی اجازت نہ ملے تو بخوشی لوٹ جائیئے ہو سکتا ہے کسی مجبوری کے تحت صاحبِ خانہ نے اجازت نہ دی ہو **(8)** جب آپ کے گھر پر کوئی دستک دے تو سنت یہ ہے کہ پوچھے، کون ہے؟ باہر والے کو چاہئے کہ اپنا نام بتائے، مثلاً کہئے: ”محمد الیاس۔“ نام بتانے کے بجائے اس موقع پر ”مدینہ!“، ”میں ہوں!“، ”دروازہ کھولو“ وغیرہ کہنا سنت نہیں **(9)** جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے **(10)** کسی کے گھر میں جھانکنا ممنوع ہے۔ بعض لوگوں کے مکان کے سامنے نیچے کی طرف دوسروں کے مکانات ہوتے ہیں لہذا بالکنی وغیرہ سے جھانکتے ہوئے اس بات کا خیال رکھنا چاہئے کہ دوسروں کے گھروں میں نظر نہ پڑے **(11)** کسی کے گھر جائیں تو

وہاں کے انتظامات پر تنقید نہ کیجئے اس سے اُس کی دل آزاری ہو سکتی ہے ﴿12﴾ واپسی پر اہل خانہ کے حق میں دُعا بھی کیجئے اور شکریہ بھی ادا کیجئے اور سلام بھی اور ہو سکے تو کوئی سنتوں بھر ارسالہ وغیرہ بھی تحفہً پیش کیجئے۔

”شانِ امامِ اعظم ابوحنیفہ“ کے انیس حُرُوفِ نَسَبِ تیل ڈالنے اور کنگھی کرنے کی 19 سنتیں اور آداب

﴿1﴾ حضرت سیدنا انس رضی اللہ عنہ فرماتے ہیں کہ اللہ پاک کے محبوب صَلَّی اللہ علیہ وآلہ وسلم سَرِ اُتْدَس میں اکثر تیل لگاتے اور داڑھی مبارک میں کنگھی کرتے اور اکثر سَرِ مُبَارَک پر کپڑا (یعنی سَرِ بِنْدِ شَرِیْف) رکھتے تھے یہاں تک کہ وہ کپڑا تیل سے تر ہو جاتا تھا (31) ہوا ”سَرِ بِنْد“ کا استعمال سنت ہے، اسلامی بھائیوں کو چاہئے کہ جب بھی سَرِ میں تیل ڈالیں، ایک چھوٹا سا کپڑا سَرِ پر باندھ لیا کریں، اس طرح اِنْ شَاءَ اللہ الکریم ٹوپی اور عمامہ شریف تیل کی آلودگی سے کافی حد تک محفوظ رہیں گے۔ اَلْحَمْدُ لِلّٰہِ سَگِ مَدِیْنَةِ غَفِیْ غَنَہِ کا برہا برس سے بہ نیت سنت ”سَرِ بِنْد“ استعمال کرنے کا معمول ہے۔ اعلیٰ حضرت رَحْمَةُ اللہ علیہ فرماتے ہیں:۔

تیل کی بوندیں ٹپکتی نہیں بالوں سے رخصا
صحیح عارض پہ لٹاتے ہیں ستارے گیسو (32)

﴿2﴾ فرمانِ مصطفیٰ صَلَّی اللہ علیہ وآلہ وسلم: ”جس کے بال ہوں وہ ان کا احترام کرے“ (33)

یعنی انہیں دھوئے، تیل لگائے اور کنگھی کرے (34) سَرِ اور داڑھی کے بال صابن وغیرہ سے دھونے کا جن کا معمول نہیں ہوتا اُن کے بالوں میں اکثر بدبو ہو جاتی ہے خود کو اگر چہ بدبو نہ آتی ہو مگر

دوسروں کو آتی ہے۔ مُنہ، بالوں، بدن اور لباس وغیرہ سے بدبو آتی ہو اس حال میں مسجد کا داخلہ حرام ہے کہ اس سے لوگوں اور فرشتوں کو ایذا ہوتی ہے۔ ہاں بدبو ہو مگر چھپی ہوئی ہو جیسے بَعل کی بدبو تو اس میں حَرَج نہیں **(3)** حضرت سیّدنا نافع رضی اللہ عنہ سے روایت ہے کہ حضرت سیّدنا ابن

عمر رضی اللہ عنہما دن میں دو مرتبہ تیل لگاتے تھے ⁽³⁵⁾ بالوں میں تیل کا بکثرت استعمال خصوصاً اہل علم حضرات کے لئے مُفید ہے کہ اس سے سر میں خشکی نہیں ہوتی، دماغ تڑا اور حافظہ قوی ہوتا ہے **(4)**

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: ”جب تم میں سے کوئی تیل لگائے تو بھنوں (یعنی ابروؤں) سے شروع کرے، اس سے سر کا دروؤں ہوتا ہے“ ⁽³⁶⁾ **(5)** کئی مَدَنی مصطفیٰ صَلَّى اللهُ عَلَيْهِ وَآلِهِ وَسَلَّمَ جب تیل

استعمال فرماتے تو پہلے اپنی اُلٹی ہتھیلی پر تیل ڈال لیتے، پھر پہلے دونوں ابروؤں پر پھر دونوں آنکھوں پر اور پھر سر مبارک پر لگاتے تھے ⁽³⁷⁾ **(6)** ”طَبْرَانِي“ کی روایت میں ہے: سر کا رینا مدار،

مدینے کے تاجدار صَلَّى اللهُ عَلَيْهِ وَآلِهِ وَسَلَّمَ جب داڑھی مبارک کو تیل لگاتے تو ”عَنْفَقَه“ (یعنی نچلے ہونٹ اور ٹھوڑی کے درمیانی بالوں) سے ابتدا فرماتے ⁽³⁸⁾ **(7)** داڑھی میں کنگھی کرنا سنت ہے ⁽³⁹⁾

(8) بغیر بسمِ اللہ پڑھے تیل لگانا اور بال پراگندہ پراگندہ یعنی نکھرے ہوئے رکھنا خلاف سنت ہے **(9)** حدیث پاک میں ہے: جو بغیر بسمِ اللہ پڑھے تیل لگائے تو 70 شیاطین اس کے

ساتھ شریک ہو جاتے ہیں ⁽⁴⁰⁾ **(10)** حضرت سیّدنا امام محمد بن محمد بن محمد غزالی رَحْمَةُ اللهِ عَلَيْهِ نَقْل کرتے ہیں، حضرت سیّدنا ابو ہریرہ رضی اللہ عنہ فرماتے ہیں: ایک مرتبہ مومن کے شیطان اور

کافر کے شیطان میں ملاقات ہوئی، کافر کا شیطان خوب موٹا تازہ اور اچھے لباس میں تھا۔ جبکہ

مومن کا شیطان ڈبلا پتلا، پراگندہ (یعنی کھرے ہوئے) بالوں والا اور برہنہ (ب۔ نہ۔ یعنی ننگا) تھا۔ کافر کے شیطان نے مومن کے شیطان سے پوچھا: آخر تم اتنے کمزور کیوں ہو؟ اُس نے جواب دیا: میں ایک ایسے شخص کے ساتھ ہوں جو کھاتے پیتے وقت بِسْمِ اللّٰہِ شریف پڑھ لیتا ہے تو میں بھوکا و پیاسا رہ جاتا ہوں، جب تیل لگاتا ہے تو بِسْمِ اللّٰہِ شریف پڑھ لیتا ہے تو میرے بال پراگندہ (یعنی کھرے ہوئے) رہ جاتے ہیں۔ اس پر کافر کے شیطان نے کہا: میں تو ایسے کے ساتھ ہوں جو ان کاموں میں کچھ بھی نہیں کرتا لہذا میں اس کے ساتھ کھانے پینے، لباس اور تیل لگانے میں شریک ہو جاتا ہوں⁽⁴¹⁾ ﴿11﴾ تیل ڈالنے سے قبل ”بِسْمِ اللّٰہِ الرَّحْمٰنِ الرَّحِیْمِ“ پڑھ کر اٹلے ہاتھ کی ہتھیلی میں تھوڑا سا تیل ڈالئے، پھر پہلے سیدھی آنکھ کے آبرو پر تیل لگائیے پھر اُٹلی کے، اس کے بعد سیدھی آنکھ کی پلک پر، پھر اُٹلی پر، اب سر میں تیل ڈالئے۔ اور داڑھی کو تیل لگائیں تو نچلے ہونٹ اور ٹھوڑی کے درمیانی بالوں سے آغاز کیجئے ﴿12﴾ تیل ڈالنے والا ٹوپی یا عمامہ اتارتا ہے تو بعض اوقات بدبو کا بھپکا نکلتا ہے۔ سرسوں کا تیل استعمال کرنے والے خاص خیال رکھیں۔ لہذا جس سے بن پڑے وہ سر میں عمدہ خوشبودار تیل ڈالے، خوشبو دار تیل بنانے کا ایک آسان طریقہ یہ بھی ہے کہ کھوپرے کے تیل کی شیشی میں اپنے پسندیدہ عطر کے چند قطرے ڈال کر حل کر لیجئے، خوشبودار تیل تیار ہے۔ سر اور داڑھی کے بالوں کو وقتاً فوقتاً صابُن سے دھوتے رہئے ﴿13﴾ عورتوں کو لازم ہے کہ کنگھی کرنے میں یا سردھونے میں جو بال نکلیں انھیں کہیں چھپا دیں کہ ان پر اجنبی (یعنی ایسا شخص جس سے ہمیشہ کے لئے نکاح

حرام نہ ہو) کی نظر نہ پڑے ⁽⁴²⁾ ﴿14﴾ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے روزانہ کنگھی کرنے سے منع فرمایا۔ ⁽⁴³⁾ یہ نہیں (یعنی ممانعتِ مکروہ) تنزیہی (تن۔ زی۔ ہی) ہے اور مقصد یہ ہے کہ مرد کو بناؤ سنگھار میں مشغول نہ رہنا چاہیے ⁽⁴⁴⁾ امام مُناوِی رَحْمَةُ اللہِ عَلَیْہِ فرماتے ہیں: جس شخص کو بالوں کی کثرت کی وجہ سے ضرورت ہو وہ مُطلقاً روزانہ کنگھی کر سکتا ہے ⁽⁴⁵⁾ ﴿15﴾ بارگاہِ رضویت میں ہونے والے سوال و جواب ملاحظہ ہوں، سوال: کنگھا داڑھی میں کس کس وقت کیا جائے؟ جواب: کنگھے کے لیے شریعت میں کوئی خاص وقت مُقرر نہیں ہے اعتدال (یعنی میانہ روی) کا حکم ہے، نہ تو یہ ہو کہ آدمی جِنّاتی شکل بنا رہے نہ یہ ہو کہ ہر وقت مانگ چوٹی میں گرفتار ⁽⁴⁶⁾ ﴿16﴾ کنگھی کرتے وقت سیدھی طرف سے ابتدا کیجئے چنانچہ اُمُّ الْمُؤْمِنِین حضرت بی بی عارِشہ صدیقہ رَضِیَ اللہُ عَنْہَا فرماتی ہیں: دو جہاں کے سردار صَلَّی اللہُ عَلَیْہِ وَاٰلِہٖ وَسَلَّم ہر کام میں دائیں (یعنی سیدھی) جانب سے شروع کرنا پسند فرماتے یہاں تک کہ جو تا پہننے کنگھی کرنے اور طہارت کرنے میں بھی، ⁽⁴⁷⁾ شارِحِ بُخاری حضرت علامہ بدر الدین عینی حَفَنی رَحْمَةُ اللہِ عَلَیْہِ اس حدیثِ پاک کے تحت لکھتے ہیں: یہ تین چیزیں بطور مثال ارشاد فرمائی گئی ہیں، ورنہ ہر کام جو عزت اور بزرگی رکھتا ہے اُسے سیدھی طرف سے شروع کرنا مُستحب ہے جیسے مسجد میں داخل ہونا، لباس پہننا، مسواک کرنا، سُرمہ لگانا، ناخن تراشنا، مونچھیں کاٹنا، بغلوں کے بال اتارنا، وُضُو، عُنْسُل کرنا اور بیٹ اُٹھلا سے باہر آنا وغیرہ اور جس کام میں یہ (یعنی بزرگی والی) بات نہیں جیسے مسجد سے باہر آنے، بیٹ اُٹھلا میں داخل ہونے، ناک صاف کرنے، نیز شلو اور کپڑے

اُتارتے وقت بائیں (یعنی الٹی) طرف سے ابتدا کرنا مُستحب ہے ﴿17﴾ نمازِ جمعہ کے لیے تیل اور خوشبو لگانا مُستحب ہے ﴿18﴾ روزے کی حالت میں داڑھی مونچھ میں تیل لگانا مکروہ نہیں مگر اس لیے تیل لگایا کہ داڑھی بڑھ جائے، حالانکہ ایک مُشت (یعنی ایک مٹھی) داڑھی ہے تو یہ بغیر روزے کے بھی مکروہ ہے اور روزے میں بدرجہ اولیٰ ﴿19﴾ میت کی داڑھی یا سر کے بال میں کنگھی کرنا، ناجائز و گناہ ہے۔ ﴿51﴾ لوگ میت کی داڑھی مونڈ ڈالتے ہیں یہ بھی ناجائز و گناہ ہے۔ گناہ میت پر نہیں بلکہ مونڈنے اور اس کا حکم کرنے والوں پر ہے۔

”یا رسول اللہ“ کے دس حروف کی نسبت سے ناخن کاٹنے کی 10 سنتیں اور آداب

﴿1﴾ جمعہ کے دن ناخن کاٹنا مُستحب ہے۔ ہاں اگر زیادہ بڑھ گئے ہوں تو جمعہ کا انتظار نہ کیجئے روایت میں ہے: جو جمعہ کے روز ناخن ترشوائے (کاٹے) اللہ پاک اُس کو دوسرے جمعے تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جمعہ کے دن ناخن ترشوائے (کاٹے) تو رحمت آئے گی اور گناہ جائیں گے ﴿2﴾ روایت میں آئے ہوئے ہاتھوں کے ناخن کاٹنے کے طریقے کا خلاصہ پیش خدمت ہے: پہلے سیدھے ہاتھ کی شہادت کی انگلی سے شروع کر کے ترتیب وار چھوٹی انگلی سمیت ناخن کاٹ لیجئے مگر انگوٹھا چھوڑ دیجئے۔ اب اُلٹے ہاتھ کی چھوٹی انگلی سے شروع کر کے ترتیب وار انگوٹھے سمیت ناخن کاٹ لیجئے۔ اب آخر میں سیدھے ہاتھ کے انگوٹھے کا ناخن کاٹ لیجئے ﴿3﴾ پاؤں کے ناخن کاٹنے

کی کوئی ترتیب روایت میں نہیں، بہتر یہ ہے کہ سیدھے پاؤں کی چھوٹی انگلی سے شروع کر کے ترتیب وار انگوٹھے سمیت ناخن کاٹ لیجئے پھر اُلٹے پاؤں کے انگوٹھے سے شروع کر کے چھوٹی انگلی سمیت ناخن کاٹ لیجئے⁽⁵⁵⁾ ﴿4﴾ جنابت کی حالت (یعنی غسل فرض ہونے کی صورت) میں ناخن کاٹنا مکروہ (تزییہ) ہے⁽⁵⁶⁾ ﴿5﴾ دانت سے ناخن کاٹنا مکروہ (تزییہ) ہے اور اس سے برص (یعنی جسم پر سفید دھبے) کے مرض کا اندیشہ ہے ﴿6﴾ ناخن کاٹنے کے بعد ان کو دُفُن کر دیجئے اور اگر ان کو پھینک دیں تو بھی حَرَج نہیں⁽⁵⁸⁾ ﴿7﴾ ناخن کا تراشہ (یعنی کٹے ہوئے ناخن) بیئْتُ الْخَلَا یا عُنْشَلْ خانے میں ڈال دینا مکروہ (تزییہ) ہے کہ اس سے بیماری پیدا ہوتی ہے ﴿8﴾ بدھ کے دن ناخن نہیں کاٹنے چاہئیں کہ برص (یعنی جسم پر سفید دھبے) ہو جانے کا اندیشہ ہے البتہ اگر اُنتالیس (39) دن سے نہیں کاٹے تھے، آج بدھ کو چالیسواں دن ہے اگر آج نہیں کاٹتا تو چالیس دن سے زائد ہو جائیں گے اور کل 41 واں دن شروع ہو جائے گا تو اس پر واجب ہوگا کہ آج ہی کے دن کاٹ لے اس لیے کہ چالیس دن سے زائد ناخن رکھنا ناجائز و مکروہ تحریمی ہے۔ (تفصیلی معلومات کے لیے فتاویٰ رضویہ منخرجہ جلد 22 صفحہ 574، 685 دیکھئے) ﴿9﴾ لمبے ناخن شیطان کی زینت گاہ ہیں یعنی ان پر شیطان بیٹھتا ہے ﴿10﴾ رات میں ناخن کاٹنے میں حَرَج نہیں۔ حکایت: امام ابو یوسف رَضِيَ اللهُ عَلَيْهِ سے ہارون رشید نے رات میں ناخن کاٹنے کے بارے میں پوچھا: فرمایا: جائز ہے۔ ہارون رشید نے کہا اس پر کیا دلیل ہے؟ فرمایا: حدیث پاک میں ہے: اَلْعَيْبُرُ لَا يُؤَخَّرُ یعنی بھلائی کے کام میں تاخیر نہ کی جائے۔⁽⁶¹⁾

صَلُّوْا عَلٰی الْحَبِيْبِ صَلَّى اللهُ عَلٰی مُحَمَّدٍ

”سُنَّتوں بھرا لباس پہنو“ کے سترہ حُرُوفِ

ہی نسبت لباس کے بارے میں 17 سنتیں اور آداب

تین فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) جن کی آنکھوں اور لوگوں کے

سُتر کے درمیان پردہ یہ ہے کہ جب کوئی کپڑے اتارے تو پِسْمِ اللهِ کہہ لے۔ (62) حضرت مفتی احمد یار

خان رَحْمَةُ اللهِ عَلَيْهِ فرماتے ہیں: جیسے دیوار اور پردے لوگوں کی نگاہ کیلئے آڑ بنتے ہیں ایسے ہی

یہ، اللہ (پاک) کا ذکر جنات کی نگاہوں سے آڑ بنے گا کہ جنات اس (یعنی سُتر نگاہ) کو دیکھ نہ

سکیں گے (2) جو شخص کپڑا پہنے اور یہ پڑھے: **الْحَمْدُ لِلَّهِ الَّذِي كَسَانِي هَذَا، وَرَزَقْتَنِيهِ** (63)

مِنْ غَيْرِ حَوْلٍ مِّنِّي وَلَا قُوَّةٍ لِّتَوَاسِ كِ تو اس کے اگلے پچھلے گناہ معاف ہو جائیں گے (3) جو باوجود (64)

قدرت زیب و زینت کا (یعنی خوبصورت) لباس پہننا تَوَاضِع (یعنی عاجزی) کے طور پر چھوڑ دے، اللہ

پاک اس کو کرامت کا خلدہ (یعنی جنتی لباس) پہنائے گا (4) **مَالِدًا رَّاكَ اللهُ** پاک کی نعمت کے اظہار (65)

کی نیت سے شرعی خرابی سے پاک عمدہ لباس پہنے تو ثواب کا حقدار ہے (5) سرکارِ دو عالم

صَلَّى اللهُ عَلَيْهِ وَآلِهِ وَسَلَّمَ کا مبارک لباس اکثر سفید کپڑے کا ہوتا (6) **فَرْمَانِ** مصطفیٰ صَلَّى اللهُ (66)

عليه وآله وسلم: ”سب میں اچھے وہ کپڑے جنہیں پہن کر تم خدا کی زیارت قبروں اور مسجدوں میں کرو، سفید

ہیں۔“ (یعنی سفید کپڑوں میں نماز پڑھنا اور مردے کے کفنانا اچھا ہے) (7) **امام شافعی رَحْمَةُ اللهِ** (67)

نے ترجمہ: تمام تعریفیں اللہ پاک کے لیے جس نے مجھ سے پہلے پہنایا اور میری طاقت و قوت کے بغیر مجھے عطا کیا۔

علیہ فرماتے ہیں: ”جو اپنا لباس صاف رکھے اُس کے غم کم ہو جائیں گے اور جو خوشبو لگائے اُس کی عقل میں اضافہ ہوگا“ (69) ﴿8﴾ لباس حلال کمائی سے ہو اور جو لباس حرام کمائی سے حاصل ہوا ہو، اس میں فرض و نفل کوئی نماز قبول نہیں ہوتی ﴿9﴾ (70) روایت میں ہے: جس نے بیٹھ کر عمامہ باندھا، یا کھڑے ہو کر سراویل (یعنی پاجامہ یا شلوار) پہنی تو اللہ پاک اُسے ایسے مرض میں مبتلا فرمائے گا جس کی دوا نہیں۔ (71) حضرت سیدنا امام بُرہان الدین زکریا رومی رَحْمَةُ اللهِ عَلَیْہ لکھتے ہیں: عمامہ بیٹھ کر باندھنا، یا پاجامہ یا شلوار کھڑے کھڑے پہننا تنگدستی کے اسباب ہیں ﴿10﴾ (72) پہنتے وقت سیدھی طرف سے شروع کیجئے (کہ سنت ہے) مثلاً جب کرتا پہنیں تو پہلے سیدھی آستین میں سیدھا ہاتھ داخل کیجئے پھر اُلٹا ہاتھ اُلٹی آستین میں ﴿11﴾ (73) اسی طرح پاجامہ پہننے میں پہلے سیدھے پانچے میں سیدھا پاؤں داخل کیجئے اور جب (کرتا یا پاجامہ) اتارنے لگیں تو اس کے برعکس (یعنی اُلٹ) کیجئے یعنی اُلٹی طرف سے شروع کیجئے ﴿12﴾ ”بہارِ شریعت“ جلد 3 صفحہ 409 پر ہے: سنت یہ ہے کہ دامن کی لمبائی آدھی پنڈلی تک ہو اور آستین کی لمبائی زیادہ سے زیادہ انگلیوں کے پوروں تک اور چوڑائی ایک بالشت ہو ﴿13﴾ (74) سنت یہ ہے کہ مرد کا تہبند یا پاجامہ ٹخنے سے اوپر رہے ﴿14﴾ (75) مردانہ اور عورت زانہ (یعنی لیڈیز) لباس پہنے۔ چھوٹے بچوں اور بچیوں میں بھی اس بات کا لحاظ رکھئے (ورنہ پہنانے والے سُنہگار رہوں گے) ہاں جو لباس مرد و عورت اور بچہ اور بچی دونوں میں پہنا جاتا ہو اور اس میں کوئی شرعی خرابی نہ ہو تو دونوں پہن سکتے ہیں ﴿15﴾

”بہارِ شریعت“ جلد اول صفحہ 481 پر ہے: مرد کے لیے ناف کے نیچے سے گھٹنوں کے نیچے تک ”عمورت“ ہے، یعنی اس کا چھپانا فرض ہے۔ ناف اس میں داخل نہیں اور گھٹنے داخل ہیں۔⁽⁷⁶⁾ اس زمانے میں بھڑتیرے (یعنی بہت سے لوگ) ایسے ہیں کہ تہبند یا پاجامہ اس طرح پہنتے ہیں کہ پیڑو (یعنی ناف کے نیچے) کا کچھ حصہ کھلا رہتا ہے، اگر کرتے وغیرہ سے اس طرح چھپا ہو کہ جلد (یعنی SKIN) کی رنگت نہ چمکے تو خیر، ورنہ حرام ہے اور نماز میں چوتھائی کی مقدار کھلا رہا تو نماز نہ ہوگی⁽⁷⁷⁾ احرام والے کو اس میں سخت احتیاط کی ضرورت ہے ﴿16﴾

آج کل بعض لوگ سر عام لوگوں کے سامنے نیکر (ہاف پینٹ) پہننے پھرتے ہیں جس سے ان کے گھٹنے اور رانیں نظر آتی ہیں یہ حرام ہے، ایسوں کے کھلے گھٹنوں اور رانوں کی طرف نظر کرنا بھی حرام ہے۔ بالخصوص کھیل کود کے میدان، ورزش کرنے کے مقامات اور ساحل سمندر (BEACH) پر اس طرح کے مناظر زیادہ ہوتے ہیں۔ لہذا ایسے مقامات پر جانے میں نظر کی حفاظت کی سخت ضرورت ہے ﴿17﴾ تکبؤ کے طور پر جو لباس ہو وہ ممنوع ہے۔⁽⁷⁸⁾

صَلُّوْا عَلَی الْحَبِیْبِ صَلَّى اللهُ عَلَیْ مُحَمَّدٍ



حوالہ جات

- (1) مسلم، ص 1156، حدیث: 2088- (2) تعجم کبیر، 7/277، حدیث: 7132- (3) الشماکل الحمدیۃ للترندی، ص 87، رقم: 118- (4) کتاب الورع مع موسوعہ ابن ابی الدنیا، 1/205- (5) ابوداؤد، 4/470، حدیث: 5273-
- (6) مسلم، ص 1161، حدیث: 2096- (7) بخاری، 4/65، حدیث: 5855- (8) نزہۃ القاری، 5/530- (9) حیاۃ

- الجوان، 2/289۔ (10) ابوداؤد، 4/84، حدیث: 4099۔ (11) بہار شریعت، 3/422۔ (12) مستدرک، 2/168، حدیث: 1869۔ (13) بخاری، 4/180، حدیث: 6272۔ (14) بہار شریعت، 3/432 ملخصاً۔ (15) ابوداؤد، 4/345، حدیث: 4850۔ (16) مرآة المناجیح، 8/90۔ (17) معجم اوسط، 6/161، حدیث: 8361۔ (18) اللادب المفروق، ص 291، حدیث: 1137۔ (19) المقاصد الحسنیہ، ص 88۔ (20) مرآة المناجیح، 8/80۔ (21) مناقب الامام الاعظم ابی حنیفۃ للموفق، حصہ 2، ص 7 بالتصرف۔ (22) شعب الایمان، 6/468، حدیث: 8933۔ (23) ابوداؤد، 4/338، حدیث: 4821۔ (24) فتاویٰ رضویہ، 24/369، 424 ملخصاً۔ (25) جامع صغیر، ص 40، حدیث: 554۔ (26) ابوداؤد، 4/347، حدیث: 4857۔ (27) ابوداؤد، 4/420، حدیث: 5095، 5096۔ (29) مرد المختار، 9/682۔ (30) بہار شریعت، 3/453، شرح الشفاء للقاری، 2/118۔ (31) الشماک للحمیدیہ للترمذی، ص 40، حدیث: 32۔ (32) حدائق بخشش، ص 121۔ (33) ابوداؤد، 4/103، حدیث: 4163۔ (34) اشعۃ اللغات، 3/617۔ (35) مصنف ابن ابی شیبہ، 6/117۔ (36) جامع صغیر، ص 28، حدیث: 369۔ (37) کنز العمال، 7/46، رقم: 18295۔ (38) معجم اوسط، 5/366، حدیث: 7629۔ (39) اشعۃ اللغات، 3/616۔ (40) عمل الیوم واللیلۃ لابن السنی، ص 327، حدیث: 173۔ (41) احیاء العلوم، 3/45۔ (42) بہار شریعت، 3/449۔ (43) ترمذی، 3/293۔ حدیث: 1762۔ (44) بہار شریعت، 3/592۔ (45) فیض القدر، 6/404۔ (46) فتاویٰ رضویہ، 29/94۔ (47) بخاری، 1/81، حدیث: 168۔ (48) عمدۃ القاری، 2/476۔ (49) بہار شریعت، 1/774، 997۔ (51) در مختار، 3/104۔ (52) در مختار، 9/668۔ (53) در مختار و در المختار، 9/668، 669، بہار شریعت، 3/583۔ (54) 55 تا 54) در مختار، 9/670، احیاء العلوم، 1/193۔ (56) 59 تا 56) عالمگیری، 5/358۔ (60) اتحاف السادۃ، 2/653۔ (61) فتاویٰ عالمگیری، 5/358۔ (62) معجم اوسط، 2/59، حدیث: 2504۔ (63) مرآة، 1/268۔ (64) شعب الایمان، 5/181، حدیث: 6285۔ (65) ابوداؤد، 4/326، حدیث: 4778 (66) کشف الالتباس فی استیجاب اللیاس، ص 36۔ (67) ابن ماجہ، 4/146، حدیث: 3568۔ (68) بہار شریعت، 3/403۔ (69) احیاء العلوم (اردو)، 1/561۔ (70) 71 تا 70) کشف الالتباس فی استیجاب اللیاس، ص 39، 41۔ (72) 73 تا 72) تعلیم المتعلم، ص 43، 126۔ (74) رد المختار، 9/579۔ (75) مرآة، 6/94۔ (76) در مختار، رد المختار، 2/93۔ (77) بہار شریعت، 1/481۔ (78) بہار شریعت، 3/409، رد المختار، 9/579۔

سُنّت کی پابندی میں نجات ہے

حضرت امام خُفّاک رحمۃ اللہ علیہ فرماتے ہیں: دنیا میں سُنّت کی مثال ایسے ہے جیسے آخرت میں جنت کی، لہذا جس طرح جنت میں داخل ہونے والا سلامت رہے گا اسی طرح دنیا میں سُنّت کی پابندی کرنے والا بھی سلامت رہے گا۔ (تفسیر قرطبی، 13/365)



978-969-631-120-1



01080076



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net